

تھیم ہند سے پہلے صوبہ خیبر پختونخوا میں اردو ادب اور شعر و شاعری کی ترویج: ایک جائزہ

الظاف اللہ*

محمد الیاس**
بہار علی***

It is generally perceived that the province of Khyber Pakhtunkhwa (previously known as NWFP) remained far behind in the promotion of Urdu language and literature and no proper attention had been paid to this cause in the areas of Khyber Pakhtunkhwa but the reality speaks something different. This article explores an historical account of Urdu language and literature in the province in the pre-partition era. It deals with the initial struggle made by different quarters for the uplift of Urdu language and literature in the environs of this province and comprehensively discussed the contribution of different scholars, poets and other men of art and literature who played their extra-ordinary role in this respect. Although this land is dominated by a majority of Pakhtun population yet they took an active part in the promotion of Urdu language and literature and established different organizations for this purpose.

* ریسرچ فیلو، قومی ادارہ برائے تحقیق تاریخ و ثقافت پاکستان، مرکز نصیلت، قائد اعظم یونیورسٹی، اسلام آباد

*

** پیغمبر، مطالعہ پاکستان، گورنمنٹ پوسٹ گریجویٹ کالج، چار مندہ، خیبر پختونخوا۔

**

*** دیرینگ فیکلشی، شعبہ مطالعہ پاکستان، گورنمنٹ سینئر سائنس کالج، پشاور اور ایم فل سکالر، مطالعہ پاکستان، اسلامیہ کالج یونیورسٹی، پشاور۔

اُردو نہ صرف قومی زبان ہونے کے ناطے اہمیت کی حامل ہے بلکہ ہمارے ملک کے طول و عرض میں آسانی سے سمجھی جاتی ہے۔ یہ زبان کئی اہم زبانوں کے سرچشمتوں سے سیراب اور مختلف تہذیبوں اور تمدنوں سے مستفید ہوئی ہے۔ اس لیے اس زبان نے تمدن کی تمام ضروریات اور تمام زبانوں کی خصوصیات اپنے اندر جذب کر لی ہیں۔ بر صیر پاک و ہند میں صدیوں کے اخلاط سے مختلف تہذیبوں کے میل ملاپ اور آمیزش سے مستقل شکل کا جو آمیزہ تیار ہوا وہ اُردو زبان کہلانے لگا۔ خیبر پختونخوا (سابقہ شاہ مغربی سرحدی صوبہ) میں اُردو زبان و ادب کے ارتقاء کا تحقیقی اور تاریخی پہلوؤں کو منظر رکھ کر جائزہ لیا جائے تو اس صوبہ میں بیسویں صدی کے وسط تک ادبی سرگرمیاں عروج پر نظر آتی دکھائی دیتی ہیں۔ اگرچہ یہ دور امن و آشتی کا نہیں بلکہ جنگ و جدل اور سیاسی بحران کا دور تھا۔ اس دور میں خیبر پختونخوا کا تقریباً زیادہ تر حصہ انگریزوں کی عمل داری میں شامل ہو چکا تھا۔ اس حصہ میں جو انگریز اعلیٰ عہدیدار اس علاقے میں مقیم ہوئے ان کو ملازموں کی ضرورت پڑی اور اس امر کی ضرورت درپیش ہوئی کہ مقامی لوگ ملازم رکھے جائیں اور ایسا ہی ہوا۔ ان ملازمین میں اکثریت اُردو شعراء کی تھی اور بعض ہندکو اور فارسی میں شعرو و شاعری کرتے تھے۔ جنہوں نے یہاں ادبی مغلیس سجا ہیں جن کی بدولت یہاں ادبی فضاء قائم ہوئی۔ بقول فارغ بخاری ”ان بیرونی شعراء کو دیکھ کر ادبی سرگرمیوں نے مقامی لوگوں میں رتابت کا جذبہ پیدا کیا اور ان سب نے فارسی اور ہندکو کے ساتھ ساتھ اُردو شاعری بھی شروع کر دی۔ مشاعرے بھی کرنے لگے اور ادبی مجالس بھی قائم ہونے لگیں“^۲

خیبر پختونخوا میں اگر کوئی تعلیمی ادارہ اُردو زبان و ادب کے فروع کیلئے خارج تعلیم کے لائق ہے تو وہ اسلامیہ کالج پشاور ہے۔ اس ادارے نے جہاں تعلیمی ماحول مہیا کر کے ادبی فضاء قائم کی وہاں لوگوں کے شعور کو بھی اجاگر کرنے کی سعی کی۔ یہاں پر اہل زبان، علم دوست اور ماہرین اُردو زبان و ادب کی آمد نے لکھنو، دہلی اور فورٹ ولیم کالج جیسا ادبی پلیٹ فارم مہیا کیا۔ جس سے ادبی راہیں متعین ہوئیں اور اُردو زبان و ادب کی پذیرائی میں خاصہ اضافہ ہوا۔^۳ بقول محمود الحسن کوکب ”اسلامیہ کالج نے روشنی کا مینار بن کر یہاں کی تیرہ و تار فضاؤں میں علم و ادب کی روشنی پھیلا دی۔ پنجاب، دہلی، لکھنو اور حیدرآباد دکن وغیرہ سے آئے ہوئے اساتذہ اور پروفیسرؤں نے جو خود بھی ادیب تھے، یہاں کے پڑھنے لکھنے لوگوں میں اُردو ادب کا صحیح ذوق پیدا کیا۔“^۴

تھیم ہند سے پہلے صوبہ خیر پختونخوا میں اردو ادب اور شعر و شاعری کی ترویج ایک جائزہ ۷

بر صغیر پاک و ہند کی تھیم کے بعد صوبہ خیر پختونخوا میں اردو زبان و ادب کی ترویج بہ تسلیم جاری رہی۔ اردو زبان و ادب کی ترقی میں صحافت کے شعبہ نے بلاشبہ ایک اہم کردار ادا کیا۔ صحافت کے میدان میں سب سے پہلا ماہنامہ نغمہ حیات تھا جس کے لکھاریوں نے اردو زبان و ادب کی حد درجہ خدمت کی۔ ان میں یوسف شاد، یعقوب نظر، مجید شاہد کے نام سرفہرست تھے۔ سنگ میں کا اجراء ۱۹۴۸ء میں ہوا، جس سے اردو زبان و ادب کو بڑی تقویت ملی۔ اس ادبی پرچے سے وابستہ قیمتی شفائی، خاطر غزنوی اور احمد ندیم قاسی ایسے بے مثال لوگ اپنی تخلیقات کے ساتھ شامل ہوتے رہے۔ اسی سال ہفت روزہ تنویری بھی شائع ہوا۔ ۵ تقریباً پانچ سال بعد یعنی ۱۹۵۳ء میں رسالہ زندگی کمال حیدر آپادی، یوسف النساء بیگم اور انیس غزنوی کی زیر گرفتاری شائع ہوا۔ اگلے سال ہفت روزہ موح و تکسر پشاور سے شائع ہونا شروع ہو گیا۔ اس کو عارف ندا اور خاطر غزنوی کی سرپرستی حاصل رہی۔ اس طرح صحافت کے شعبے نے اپنا کمال دکھایا اور پورے خیر پختونخوا سے ایک کثیر تعداد میں رسائل و جرائد کی اشاعت کا سلسہ شروع ہو گیا۔ ۶

ان رسائل و جرائد کے علاوہ ادبی انجمنوں کا تذکرہ بے محل نہ ہو گا۔ اردو زبان و ادب کے تمدن میں جس طرح دوسرے شعبوں نے خاصاً کردار ادا کیا، اسی طرح ادبی انجمنوں اور محفوظوں نے بھی اپنا حق بخوبی ادا کیا۔ ان ادبی محفوظوں کے ذریعے ادب میں شعور و آگہی حاصل ہونے کے ساتھ ساتھ اردو ادب جدیدیت سے روشناس ہوا۔ ان ادبی محفوظوں کی بدولت مشاعرے منعقد اور انسانے پیش کئے جاتے تھے۔ ان انجمنوں نے قلمکار ہی پیدا نہیں کئے بلکہ ان کی فنی تربیت بھی کی، ان کی تخلیقات کو نکھارا اور ان میں نئی روح پھوکی۔ ان ادبی سرگرمیوں کی وساطت سے خاطر غزنوی کچھ یوں رقم طراز ہیں: ”قیام پاکستان سے پیشتر اور بعد کئی ادبی انجمنوں اور تیمیوں نے ملک گیر اثرات مرتب کئے، انجمن حمایت اسلام اور انجمن ترقی اردو نے زبان و ادب کی اشاعت اور تحقیق کے میدان میں جو کام کیا ہے وہ تاریخ کے صفات سے کبھی نہیں مست سکتا۔“ ۷

خیر پختونخوا کا پہلا باقاعدہ ادبی ادارہ ”بزمِ خن“ تھا۔ یہ ادارہ بنیادی طور پر مرزا غلام حسین مسگر کی دکان سے معرض وجود میں آیا، جہاں پر تمام شعراء اکٹھا ہوتے تھے۔ اس ادبی بزم کے بارے میں خاطر غزنوی لکھتے ہیں: ”جس دن مرزا غلام حسین کی دکان شعراء کا مرکز بنی اسی دن ”بزمِ خن“ کی

بنیاد پڑ گئی تھی۔^۸ محققین لسانیات و ادبیات اس بات پر اکتفا کرتے ہیں کہ یہ بزم سائیں احمد علی کی خلصانہ کوششوں اور ادب نوازی کی بدولت ۱۹۰۳ء میں عمل میں آئی۔ انہوں نے منتشر قوموں کو ایک لڑی میں پرو کر منظم کیا اور اسی ادبی ادارے کا نام ”بزم خن“ رکھا۔^۹ اس بزم کے ابتدائی اراکین میں غلام حسین مسگر، سائیں احمد علی، سید جگر کاظمی، غلام جیلانی صحیح سالم، سید لال شاہ برق، آغا مسجدی شاہ خادم اور مرزا غلام عباس کا نام قابل ذکر ہے۔^{۱۰} اس ادبی ادارے پر جگر کاظمی نے ایک غزل ترتیب دی، جس سے اس بزم سے متعلق شعراء کا پتہ چلتا ہے۔

چلی کچھ ایسی ہوائے بہار بزم خن
 چہک رہے ہیں ہر اک سو ہزار بزم خن
 نہ پہنچے عرش پ کیونکر دیار بزم خن
 جانب میر جو ہوں تاجدار بزم خن
 جانب خادم و بیدل بھی اور خالص بھی
 جانب سائیں کہ ہیں افتخار بزم خن
 جانب داغ و امیر و جلال کے ہیرو
 ہزار جان سے ہیں جنبہ دار بزم خن
 وہ بندشیں وہ تراکیب اور وہ مضمون
 وہ با محاورہ اردو ہے ہار بزم خن
 جانب نشر و سعدی قضا و فاروقی
 ہے جن کے دم سے رواں آبشار بزم خن
 فدا و بیل و جعفر، ضیاد ناضر و نزد
 مہکتا جن سے ہے یہ لالہ زار بزم خن
 جانب بزر علی خان کہ جن کی برکت جود
 سدا رہی ہے مدگار و یار بزم خن
 قمر وہ برق و مشتاق و شوق، وہ فیردز

وہ برگ و حضرت رعناء وقار بزم خن
جناب مسگر و عاصی و شاطر زی جاہ
الہی بخش انیں تھے وہ یار بزم خن
جناب میر و امانت وہ خوش گلو شاعر
بجا ہے ان کو کیوں موسیقار بزم خن ॥

اردو زبان و ادب کو بام عروج پر پہنچانے کی خاطر ”بزم خن“ نے بے شمار ادبی اور تقیدی نشتوں اور مشاعروں کا اہتمام کیا۔ ان مشاعروں میں کئی ایسے مشاعرے بھی منعقد ہوئے جنہوں نے ملک گیر شہرت پائی اور اس کی بازگشت برسوں سنائی دیتی رہی۔ لوگ جو ق در جو ق مشاعروں میں شریک ہوتے اور محفلوں کو چار چاند لگاتے تھے۔ لوگوں کی دلچسپی کی بنیادی وجہ یہ تھی کہ ان کو تفریغ کیلئے کوئی خاص بندوبست میسر نہ تھا۔ سینما تھیٹر جیسا کوئی ذریعہ موجود نہ تھا۔ اس لیے صرف مشاعرے ہی عوایی تفریغ کا واحد ذریعہ تھے۔ مشاعرے کا سنتے ہی لوگ پھولے نہ ساتے اور مشاعرے میں جگہ پانے کیلئے دوڑ پڑتے۔^{۱۲} فارغ بخاری لکھتے ہیں: ”مشاعرے کا سن کر سارا شہر نوٹ پڑتا، لوگ نئے نئے کپڑے پہن کر اور یوں بن ٹھن کر آتے جیسے کسی میلے پر جا رہے ہوں۔ مشاعرے سے تین تین چار چار گھنٹے پہلے آ کر اپنی نشیں محفوظ کر لی جاتیں۔“^{۱۳}

”بزم خن“ نے سترہ برس تک ایک نمایاں انجمن کی حیثیت سے کام کیا۔ اس میں بہت سارے نئے شعرا شامل ہوئے۔ جنہیں اپنی صلاحیتیں اس پلیٹ فارم کے ذریعے اُبجا کرنے کا موقع ملا۔ ان شعرا میں میر عباس میر، سید شیرازی، امانت علی اور ضیاء جعفری کے نام شامل ہیں اور اس طرح کئی دوسرے شعرا بھی اس بزم سے آ ملے۔ ان میں قمر علی قمر سرحدی اور سردار عبدالرب نشرت جیسے سر بر آورده بھی اس بزم کا حصہ بنے اور یوں یہ لوگ ”بزم خن“ کو لیے قالفے کی صورت آگئے بڑھتے گئے۔ کئی نشیب و فراز آئے کئی تہذیبیاں روپا ہوئیں، مگر یہ قالفہ اپنی منزل کی جنوبی میں سرگردان رہا اور اردو زبان و ادب کی نشر و اشاعت کا مؤثر ذریعہ بنا۔ پھر ایک وقت ایسا آیا کہ یہ ادارہ بام عروج پر پہنچنے کے بعد خستہ حالی کا شکار ہو گیا جس کی بنیادی وجہ آپس میں نفاق اور ناچاقی تھی۔^{۱۴} خاطر غزوی لکھتے ہیں: ”۱۹۶۰ء میں ایک شعلہ مستحب اٹھا کہ اس کی جوانی اور عملی قوت نے ”بزم خن“

پر ایک کاری ضرب لگائی یہ فعال جوان قمر علی سرحدی تھا جس نے کوچہ رسالدار میں ایک ہوٹل کھول کر شعرا کو اپنی طرف کھینچا۔ ”بزمِ خن“ سے بعض اختلاف کے پیش نظر قمر سرحدی نے خالص کی اور چند دوسرے ساتھیوں کی معیت میں ”لفظِ خن“ کے نام سے ایک اجمن کی بنیاد ڈالی اور اس طرح ”لفظ خن“ کا ظہور ہوا۔^{۱۵}

خبر پختنخوا میں دوسرا باقاعدہ ادبی ادارہ یا اجمن ”لفظِ خن“ تھی، جس کا قیام قمر علی سرحدی کی وساطت سے ۱۹۲۰ء میں عمل میں لایا گیا۔ پہلے چہل ”لفظِ خن“ کے قیام کا مقصد صرف ”بزمِ خن“ کی اجارہداری کو توڑنا تھا۔ دوسری بنیادی وجہ ذاتی اختلافات بنے۔ جو ارکین ”بزمِ خن“ کے درمیان پیدا ہو گئے تھے اس لیے ان اختلافات کے پیش نظر قمر سرحدی نے خالص کی اور دوسرے ساتھیوں کو راغب کر کے اپنے ساتھ ملایا اور یوں باقاعدہ ”لفظِ خن“ کے نام سے نئی اجمن کی بنیاد رکھی۔ ان دونوں اجمنوں کے درمیان رقبابت کا سلسلہ برداشت گیا۔ ”لفظِ خن“ کی بڑھوتوڑی کو دیکھتے ہوئے ”بزمِ خن“ بھی اپنے دفاع میں فعال ہوتا شروع ہوئی۔ اس کے ارکین ایک بار پھر برس پیکار ہو کر سرگرم عمل ہو گئے۔ اور یوں دونوں اجمنوں نے مورچہ زن ہو کر ایک دوسرے کو زیر کرنے کی کوششیں شروع کیں۔ اس چاقش میں ”بزمِ خن“ کا ہمہ بھاری رہا کیونکہ اس بزم کے بعض نوجوان شعرا کی شبانہ روز مختنوں سے یہ بزم ایک بار پھر عروج پر پہنچ گئی۔ ان شعرا میں جعفر علی جعفری، سردار عبدالرب نشرت، سید ضیاء جعفری اور میر امانت علی امانت کے نام نمایاں تھیں۔ اس کے بعد ”لفظِ خن“ نے جب دیکھا کہ ”بزمِ خن“ پہلے سے زیادہ فعال اور مضبوط ہو گئی تو اس نے ایک دوسری حرابة یہ استعمال کیا کہ باہر سے آئے ہوئے شعرا کو اپنے ساتھ ملایا تاکہ یہ بزم ان لوگوں کے شامل ہونے سے مقبول بھی ہو اور فعال بھی۔ باہر سے جو شعرا ”لفظِ خن“ میں شامل ہوئے ان میں عیش فیروز پوری، اسلامیہ کالج لاہور کے فارسی زبان کے پروفیسر مولانا امیر احمد میر بینائی کے نام نمایاں تھے۔^{۱۶}

معز کہ آرائیوں کا سلسلہ بدستور دونوں اجمنوں کے درمیان جاری رہا۔ ایک دوسرے پر سبقت حاصل کرنے کی لگن میں شبانہ روز محنت دونوں طرف ہوتی رہی۔ جس کا بالواسطہ اثر اردو ادب پر پڑا اور بہترین ادب تخلیق ہوتا رہا۔ نئے شعرا کی حوصلہ افزائی بھی ادارے کرتے تھے۔ ”لفظِ خن“ کو بالآخر ”بزم ادب“ میں بدلتے کا سہرا شاہد کیا کیوں کو جاتا ہے۔ اُس نے جہاں ”لفظِ خن“ کا نام بدل کر

”بزم ادب“ رکھا، وہاں اس بزم کو نیا پلیٹ فارم بھی عطا کیا اور ہنگامہ پرور تقریبات کا آغاز بھی کر دیا۔ اس طرح ایک بار پھر دونوں انجمنوں میں مقابلہ شروع ہو گیا۔ مشاعرے جوش و خروش کے ساتھ ایک دوسرے کے خلاف پھر سے ادبی ذوق لئے صفائحہ ہو گئے۔ خاطر غزنوی کے مطابق ”پشاور کی ادبی انجمنوں کی آپس میں چیقلشوں سے ایک ثابت نتیجہ یہ نکلا کہ ان کے اراکین فعال ہو گئے اور شعر و ادب کا ذوق پھیلا اور کئی ایسے نئے شعراء و ادباء ابھرے جو بعد میں ملک گیر شہرت کے مالک ہوئے۔“^{۱۷}

اردو زبان و ادب ان ادبی انجمنوں، مجلسوں، مغلقوں اور مشاعروں ہی کی بدولت رفتہ رفتہ ترقی کی منازل طے کرتا گیا۔ ”بزم انفار“ ان انجمنوں کی ایک کڑی ہے جو کہ پشاور چھاؤنی میں ۱۹۲۶ء میں وجود میں آئی۔ اس انجمن کے سرکردہ اراکین میں سے رضا بریلوی، عزیز صہبائی، عباس اثر اور مقامی شعراء میں سے ناطق درانی اور سید ذوالفقار علی بخاری کے نام نمایاں تھے۔ ان شعراء میں سے اکثر غیر مقامی شعراء تھے، جو دراصل پشاور چھاؤنی میں انگریزوں کے گھر بیلو ملازم تھے یا کسی دوسرے کام کے سلسلے میں پشاور آئے تھے۔ یہ بزم بڑی فعال ہوئی اور کئی بڑے بڑے مشاعرے کرائے، باہر سے شعراء کو مدعو کیا۔ خاص طور پر حفیظ جالندھری نے اس بزم کو اپنے مخصوص لمحے اور دلنشیں ترمیم سے مقبول بنایا تھا۔^{۱۸}

اللہ بخش یوسفی اور نذیر مرزا برلاس جیسے جدت پسند ادیبوں نے ۱۹۳۳ء میں محمد علی کلب کی داغ بدل ڈالی۔ کلب کے زیر انتظام بہت اچھے مشاعرے ہوئے جن کی یاد برسوں لوں سے گھونٹھے ہو گئی۔ اس ادارے کا سب سے بڑا کارنامہ لاہوری کا قیام تھا، جس سے کافی فوائد حاصل ہوئے۔ اس لاہوری نے نوجوان اہل قلم کے لوں میں علم و ادب کی محبت پیدا کرنے میں اہم کردار ادا کیا۔ اس کلب میں جو شعراء ادیب شامل ہوئے وہ نئی سوچ کے حامل اور وقت کے تقاضوں کے ساتھ تبدیلیوں کے خواہش مند تھے اور قدرے دیقانوںی خیالات و احساسات اور فکر و نظر کو پس پشت ڈال کر نئی امگاٹوں کو لیے خاصے مطمئن تھے اور اسی لیے وہ اس جدت پسند ادارے میں شامل ہوئے۔ اگرچہ محمد علی کلب، میں شامل شعراء و ادباء خوشنگوار تبدیلیوں کے خواہش مند تھے، جو دور جدید کے تقاضوں کے عین مطابق ہوں جب مگر ان کی یہ امیدیں بر نہ آئیں تو وہ بہت ماہیں ہوئے اور اس طرح یہ

کلب زیادہ عرصے تک اپنا وجود قائم نہ رکھ سکا۔^{۱۹}

اردو زبان و ادب کے فروع میں جن اداروں نے اہم کردار ادا کیا ہے، ان میں ”دائرہ ادبیہ“ کا نام روشن تاریے کی مانند ہے۔ اس ادارے کی تشکیل اکتوبر ۱۹۳۵ء میں ہوئی۔ اس ادارے کے بنیوں میں نئے اور ترقی پسند روحانیات کے مالک ضیا جعفری، نذیر مرزا براں، رضا ہمدانی، سید مظہر گیلانی اور عبدالودود قمر کے نام شامل ہیں۔ اس ادارے کے قیام کے بارے میں رسالہ آجھکہ کچھ اس طرح رقم طراز ہے۔ ”دائرہ ادبیہ کا قیام ۱۹۳۵ء میں عمل میں لایا گیا۔ یہ ادبی ادارہ انجمن ترقی اردو اور نگ آباد سے متعلق تھا۔ جب دائرہ ادبیہ کی بنیاد پڑی تو اس کا دفتر قصہ خوانی پشاور کے ایک بالاخانے میں تھا بعد میں یہ محلہ شاہ ولی قتل میں منتقل ہو گیا۔“^{۲۰} ۱۹۳۵ء اکتوبر ۲۹ء کو معرض وجود میں آنے والے اس ادبی ادارے کے بنیوں میں ضیا جعفری، نذیر مرزا براں، عبدالودود قمر، امیر انور ضیائی اور سید مظہر گیلانی شامل تھے۔ ”دائرہ ادبیہ“ کا پہلا باقاعدہ اجلاس ۳ نومبر ۱۹۳۵ء کو منعقد ہوا۔ اس اجلاس میں دائرہ ادبیہ کے صدر، نائب صدر اور مجلس عاملہ کے اراکین کا چناؤ کیا گیا۔^{۲۱} صدر اور نائب صدر ”دائرہ ادبیہ“ کے جذبات نے اس ادبی ادارے کو بام عروج پر پہنچایا۔ ”دائرہ ادبیہ“ کے صدر ضیا جعفری خیر پختونخوا کی سر برآورده شخصیت تھے۔ آپ کا اصل نام سید عنایت علی شاہ جعفری اور ضیاء تخلص تھا، جبکہ ادبی حلقوں میں آپ سید ضیاء جعفری کے نام سے مقبول تھے۔ آپ کو شروع ہی سے شعر و ادب سے وچھپی و رغبت تھی، اس لیے ان کے کلام میں پچھلی اور دوام موجود تھا۔ تصوف سے قریبی رغبت کی وجہ سے ان کے کلام میں تصوفانہ حکایات و فلسفہ جا بجا موجود ہے۔ آپ نے دنیاۓ شعر و ادب میں ایک خاص مقام حاصل کیا اور اس فن کی خدمت میں ہم وقت مصروف رہے۔ تکنیک کی اہمیت پر زور دیتے ہوئے آپ نے نئے نئے تکنیکی تجربات سے زبان اور بھیت کے افق کو وسیع کیا تاکہ شاعری میں جدت پیدا ہو اور ”دائرہ ادبیہ“ سے ملک شعراء و ادباء کو اس کی پیروی کرنے پر بھی زور دیا۔ زبان و ادب کی بے لوث خدمت کرنے کی وجہ سے بالآخر آپ کو ”خیام سرحد“ کے لقب سے نوازا گیا۔ جو آپ کی علمی اور ادبی خدمات کا منہ بولتا ثبوت ہے۔^{۲۲} ضیا جعفری کی طرح نائب صدر ”دائرہ ادبیہ“ ڈاکٹر نذیر مرزا براں بھی اس ادارے کے مؤسسین میں قد آور شخصیت کے مالک تھے۔ ان کا تعلق مغلوں کے مشہور قبیلے براں سے تھا۔ ڈاکٹر صاحب کی فکر و نظر

اور احساسات شروع ہی سے جدت پسند تھے۔ پروفیسر کلیم آپ کے بارے میں لکھتے ہیں: ”طرح نو کا مقدمہ لکھنا ضروری ہے اس لیے کہ یہ جدید شاعری کی پڑھتی ہوئی ندی کی ایک ممتاز لہر ہے۔ اس کا وجود ایک انقلاب کا حصہ ہے۔ نزیر مرزا برلاں بھی ان انقلابی شعراء میں سے ہیں، جنہیں کسی قوم کے ادب میں طرح نو ڈالنے کا فخر حاصل ہوتا ہے“^{۲۳} طرح نو آپ کا شعری مجموعہ ہے جو آپ کی زندگی میں چھپ چکا تھا۔ اس شعری مجموعے سے ان کی شعرتک رسائی اور رومانیت کا پتہ چلتا ہے۔ اس رومانیت اور جدت پسندی کی بنیادی وجہ ڈاکٹر صاحب کی مغربی علوم سے گھری دلچسپی اور مغربی شعرا خاص طور پر درڈوز در تھے، کیس اور شیلے کی کتابوں کا مطالعہ تھا۔ آپ زندگی کے ابتدائی دور میں ضیاء جعفری سے متعارف ہوئے اور تا حیات ان سے قلبی تعلق رہا۔ اس لیے جب ضیاء جعفری نے ”داررہ ادبیہ“ کی بنیاد رکھی تو ڈاکٹر صاحب سب سے نمایاں اور پیش پیش تھے۔

ڈاکٹر صاحب نے خیر پختونخوا میں نظم کی طرح نو ڈالی اور ان کی دلکش رومانی نظموں نے نوجوانوں کے رہنمائی کو جدیدیت سے آشنا کیا۔ درجہ ذیل سطور میں ان کی ایک پیاری نظم ”رُنگین وادی“ سے اقتباس ہے، جو وہ شاید خیر پختونخوا کی طرف اشارہ کر کے لکھتے ہیں:

افق کے اس پار کہتے ہیں ایک رُنگین وادی ہے
وہاں رُنگینیاں کہساروں کے دامن میں سوئی ہیں
گلوں کی نگہنیں پرچار سو آوارہ ہوتی ہیں
وہاں نغمے صبا کی نرم روحوں میں رہتے ہیں
وہاں آب رواں میں مستیوں کے قص بتتے ہیں
وہاں ہے ایک دنیائے ترنم آبشاروں میں
وہاں تقسیم ہوتا ہے، تمسم لالہ زاروں میں
سنہری چاند کی کرتیں وہاں رات کو آتی ہیں
وہاں پریاں محبت کی خدا کے گیت گاتی ہیں
کنار آب خُن و عشق باہم سیر کرتے ہیں
گئی گزری غلط فہمی کا ذکر خیر کرتے ہیں

وہاں کے رہنے والوں کو گناہ کرنا نہیں آتا
ذلیل و متبدل جذبات سے ڈرنا نہیں آتا
وہاں اہل محبت کو نہ کوئی نام دھرتا ہے
وہاں اہل محبت پر نہ کوئی شک کرتا ہے
محبت کرنے والوں کو وہاں رسوا نہیں کرتے
محبت کرنے والوں کا وہاں چچا نہیں کرتے
ہم اکثر سوچتے ہیں تک آ کر کہیں چل دیں
مری جاں اسے مرے خوابوں کی ملکہ چل دیں چل دیں
افق کے اُس پار کہتے ہیں اک رنگیں وادی ہے ۲۲

خیبر پختونخوا میں اس ادبی ادارے کے قیام کے بعد صوبے کے شعرا و ادباء اس ادارے کے پرچم تسلی جمع ہونا شروع ہے گئے اور شعر و ادب کو جدید خطوط پر استوار کرنا شروع کیا۔ یہ دور زریز ثابت ہوا اور جدت کی بہاریں لاتا دکھائی دیا، اور یہاں سے ہی ادب میں ترقی پشندانہ رہنمایات کا آغاز ہوا، پرانی قدروں کی بجائے نئی اقدار کو فروغ ملا۔ اس ادارے کے زیر انتظام ادبی اجتماعات ہونے لگے، جہاں لٹلم، ڈرامے، افسانے اور مقالے پیش کئے جاتے تھے، اس طرح ادب میں نئی سوچ کا احساس اُبھرا۔ نو آموز شعرا و ادباء کی فنی تربیت بھی ہونے لگی۔ اس ادارے نے کئی معركہ آراء مشاعروں کا انعقاد کیا، جنہوں نے بڑی شہرت اور دوام حاصل کیا اور ان مشاعروں میں پڑھنے گئے شعر برسوں تک سامعین کے دل و دماغ کو گرماتے رہے اور ایک زمانے تک ان کی گونج سنائی دیتی رہی۔ اس ادارے کا کمال یہ تھا کہ اس نے قدیم انداز کو تبدیل کر کے طریقہ شاعری کی بنیاد ڈالی اور یوں شعرا کو آزاد ادبی ماحول میسر آیا۔ ۲۵ شعر و شاعری میں اس ادارے نے جو رنگینیاں پیدا کیا وہ ہر لحاظ سے مسلم ہیں۔ مگر ساتھ ساتھ اس نے نظر پر خصوصی توجہ دی اور ایسی حسین توہانی پیدا کی جس کی بدولت ایسی تخلیقات مظفر عام پر آئیں جو دنیا کے شعر و ادب میں لا ازوال شاہکار کے طور پر اپنی اہمیت ثابت کر چکی ہے، ”دائرہ ادبیہ“ کے اراکین نے نظر میں جو کارہائے نمایاں انجام دیئے، اس سے پہلے کسی دوسرے ادبی ادارے کو یہ اعزاز نصیب نہ ہو سکا، جو ”دائرہ ادبیہ“ کو حاصل ہوئی۔ اس ادارے

سے غسلک اہل قلم نے افسانہ اور ڈرامہ میں بھی نام پیدا کیا۔ افسانہ نگاروں میں اسیر انور ضیائی، خواجه عبدالطیف، شیم بھیروی، حبیب ایشائی، انور ضیائی، سید مبارک حسین عاجز، فارغ بخاری، سید مظہر گیلانی اور نذیر مرزا برلاس کے افسانوں نے کافی شہرت حاصل کی۔ اس طرح ڈرامہ نگاروں میں سید مظہر گیلانی اور خاطر غزنوی نے خاصی شہرت پائی۔ ۲۶

تاریخی نقطہ نظر سے خیر پختونخوا میں اردو زبان و ادب کی ترقی و ترویج کی رفتار کسی بھی صورت میں کسی دوسرے خطے یا صوبے سے کم نہیں رہی۔ بلکہ تمام اصناف ادب پر بہت کچھ لکھا گیا اور لکھا جا رہا ہے۔ یہ سلسلہ کہیں رکتا نہیں بلکہ دن دو گئی رات چو گئی ترقی کرتا ہوا وکھائی دیتا ہے۔ اس میں کوئی شبہ نہیں کہ خیر پختونخوا کے ادب و شعرا نے اردو ادب کی ترقی و ترویج اور تصنیف و تالیف میں پیش بہا خدمات سرتاجام دی ہیں۔ مذکورہ بالا اقتباسات سے واضح ہوتا ہے کہ صوبہ خیر پختونخوا ادب کے میدان میں شروع ہی سے نمایاں اور پیش پیش ہے۔ اس خطہ زمین نے جہاں پشو ادب، شعر و شاعری میں نام کمایا، وہاں پر اردو ادب و زبان میں بھی کافی مہارت حاصل کی۔

حوالہ جات

- سید علی اکبر شاہ، ”دائرہ ادبیہ سرحد کی ادبی خدمات! تحقیق و تقدیم جائزہ“، غیر طبع تحقیق مقالہ ایم فل اردو، علامہ اقبال ادپن یونیورسٹی، اسلام آباد، ۱۹۹۵ء، ص ۹۲۔
- فارغ بخاری، ادبیت سرحد، جلد سوم، نیا مکتبہ محلہ خداداد پشاور، ۱۹۵۵ء، ص ۳۱۔
- اسلامیہ کالج پشاور کا سلیک بیویاد صاحبزادہ، عبدالقیوم نے رکھا۔ اس ادارے کی علمی و ادبی خدمات کو کسی صورت میں فراموش نہیں کیا جا سکتا۔ یہ کالج جس زمانے میں قائم ہوا خیر پختونخوا کی تعلیمی حالت گرگوں ہونے کے ساتھ ساتھ لوگوں میں تعلیمی شعور کا بھی فقدان تھا۔ لیکن رفتہ رفتہ اس کالج نے اس نقدان پر قابو پایا اور معاشرے میں ثابت تبدیلی لانے میں اپنا کلیدی کردار ادا کیا۔ بخواہ سید علی اکبر شاہ، ”دائرہ ادبیہ سرحد کی ادبی خدمات“، ص ۱۲۔
- محمود الحسن کوکب، ”پشاور کی ادبی محفلیں“، ماہنامہ زندگی، جلد ۱۳، شمارہ ۲۰، اکتوبر ۱۹۵۳ء، ص ۲۱۔
- ہفت روزہ، ہنسی، ۱۹۳۸ء میں منظر عام پر آگئی۔ اس کے مدیر اعلیٰ وزیر محمد صدیق تھے اور کئی برسوں تک شائع ہوتا رہا۔ بخواہ سید علی اکبر شاہ، ”دائرہ ادبیہ سرحد کی ادبی خدمات“، ص ۱۳۔
- خیر پختونخوا سے جو دوسرے رسائل و جرائد شائع ہوتے رہیں ان میں درج ذیل قابل ذکر ہیں۔ ہفت روزہ ہائیکے حرسر پشاور، ماہنامہ اشتیاق پشاور، ماہنامہ حکیمی پشاور، ہفت روزہ آج کل پشاور، ماہنامہ قدمروان، ماہنامہ احسن پشاور، پندرہ روزہ ادبی پرچہ شاداب پشاور، ماہنامہ پاک دا سن بنول، فلی ماہنامہ دیبور ہرہم کوہاٹ، ہفت

- روزہ ہلال نوبنون، پیاس نوڈیہ اسائیل خان، ہفت روزہ نو جوانی سرحد ہری پور، ہفت روزہ جبہر ایبٹ آباد، ترجمانی سرحد پشاور، ہفت روزہ نتیب ایبٹ آباد، سہ روزہ آزادی پشاور، ہفت روزہ پیاس سرحد ہری پور، ہفت روزہ قبیلوت مردان، ہفت روزہ الملاٹ پشاور، ہفت روزہ مظہرم دریا پشاور، ہفت روزہ رہبر مردان، ہفت روزہ الوحدت پشاور، ہفت روزہ یامیں عسل پشاور، ہفت روزہ نواب کے ملت مردان، روز نامہ سرحد پشاور، روز نامہ باکھ حرم پشاور، الفلاح پشاور، جماعت پاکستان پشاور، ترجمانی انگلشی پشاور، الجیجیت پشاور، ایضاً، ص ص ۱۲-۱۳۔
- ۷ خاطر غزنوی، ”ادبی انجمنی اور صوبہ سرحد“، ہکل بکف، ۲ بزم علم و فن اسلام آباد، ۱۹۹۲ء، ص ۳۸۔
- ۸ ایضاً، ص ۵۵۔
- ۹ فارغ بخاری، اوپیات سرحد، ص ۸۰۔
- ۱۰ ”بزم خن“ میں بعد میں شامل ہونے والوں میں درج ذیل نام قابل ستائش ہیں۔ مسٹری خالص کی، فتح شاہ نشر، قاضی محمد عمر قضا، سید خیاء جعفری، قرقعلی سرحدی، فرا علی ندا، محمد علی شاہ، کوکب تمہری، امامت علی امامت، سید شیرازی، ناصر علی خان، سردار عبدالرب نثر، رضا ہمدانی، بحوالہ سید اکبر علی شاہ، ”دائرہ ادبیہ سرحد کی ادبی خدمات“، ص ۳۳۔
- ۱۱ خاطر غزنوی، ”ادبی انجمنی اور صوبہ سرحد“، ص ۵۶۔
- ۱۲ سید اکبر علی شاہ، ”دائرہ ادبیہ سرحد کی ادبی خدمات“، ص ص ۳۲-۳۳۔
- ۱۳ فارغ بخاری، اوپیات سرحد، ص ۸۱۔
- ۱۴ سید اکبر علی شاہ، ”دائرہ ادبیہ سرحد کی ادبی خدمات“، ص ص ۳۳-۳۵۔
- ۱۵ خاطر غزنوی، ”ادبی انجمنی اور صوبہ سرحد“، ص ۵۷۔
- ۱۶ سید اکبر علی شاہ، ”دائرہ ادبیہ سرحد کی ادبی خدمات“، ص ص ۳۵-۳۶۔
- ۱۷ خاطر غزنوی، ”ادبی انجمنی اور صوبہ سرحد“، ص ۵۸۔
- ۱۸ ”بزم انکار“ کے مشاعروں کی وجہ شہرت حفظ جاندھری کا نام نای تھا۔ جنہوں نے اس بزم کی رونق میں اضافہ کئے رکھا۔ بحوالہ سید اکبر علی شاہ، ”دائرہ ادبیہ سرحد کی ادبی خدمات“، ص ص ۳۹-۴۰۔
- ۱۹ ایضاً، ص ص ۳۱-۳۲۔
- ۲۰ ماہنامہ آنچنگ، پاکستان براؤ کامنگ کارپوریشن کرایجی، شمارہ ۲۲، جلد ۳۰، نومبر ۱۹۷۵ء۔
- ۲۱ ”دائرہ ادبیہ“ کے مجلس نے جناب سید عبایت علی شاہ ”فیاض جعفری“ اور جناب سید مبارک حسین عاجز کو نائب صدر جبکہ جناب سید شریف حسین شاکر ”شاکر بغدادی“ جناب عبداللطیف لطف، جناب فضل محمود مسلم، جناب حافظ عبدالرشید راشد اور جناب محمد اور اسیر ضیائی کو مجلس عاملہ کے اراکین کے طور پر منتخب کر لیا۔ جبکہ ناظم اور خواجہ پا ترتیب جناب عبدالودود قمر اور جناب سردار غلام نبی خان درانی منتخب ترار پائے۔ بحوالہ سید اکبر علی شاہ ”دائرہ ادبیہ سرحد کی ادبی خدمات“ ص ص ۳۵-۳۷۔
- ۲۲ ایضاً، ص ص ۵۰-۵۸۔
- ۲۳ ایضاً، ص ۵۱۔
- ۲۴ ایضاً، ص ص ۹۷-۹۸۔
- ۲۵ ایضاً، ص ص ۵۱-۵۲۔
- ۲۶ ایضاً، ص ص ۵۵-۵۶۔